

आईआईएम इको क्लब 'प्रकृति' ने लगाए पौधे

■ नवभारत रिपोर्टर | रायपुर.

आईआईएम रायपुर के इको क्लब 'प्रकृति' की ओर से शनिवार को वृहद अभियान चलाकर संस्था के विशाल परिसर के आसपास 50 से अधिक पौधों का रोपण किया गया. सुबह आरंभ हुआ यह पौधरोपण अभियान दोपहर तक चला, जिसके अंतर्गत कैम्पस के चारों ओर आम, गुलमोहर, नीम, अमरूद, चम्पा, अनाल व जामुन आदि के पौधे लगाए गए. संस्थान के निदेशक डॉ. भारत भास्कर ने उपस्थिति प्रदान कर इस अभियान में जुटे क्लब के संकाय सदस्यों और विद्यार्थियों का उत्साहवर्धन कर उनकी सराहना की.



इस दौरान डॉ. भास्कर व डॉ. बापट ने अपने हाथों संस्था परिसर में पहला पौधा लगाया. इस मौके पर एक संक्षिप्त सभा भी हुई, जिसकी अध्यक्षता छात्र मामलों के अध्यक्ष डॉ. धनंजय बापट ने की. पौधरोपण अभियान के उपरांत सभी विद्यार्थियों ने सम्पूर्ण परिसर को साफ-सुथरा और हरा-भरा रखने का सामूहिक संकल्प भी लिया.